

There are no translations available.



24 августи соли 2018 Раиси вилояти Сугд Рачаббой Ахмадзода бо сафари корӣ ба шаҳри Истиклол ташриф оварда, ба корҳои мумфаршкунии роҳи кӯчаи "20-солагии Истиклолият"-и шаҳр огоз бахшид.

Рачаббой Ахмадзода дар аснои мулоқот бо сокинони шаҳри Истиклол бо ёдоварӣ аз рафти корҳои ободониву созандагӣ дар шаҳру ноҳияҳои вилоят таъкид намуд, ки ба истикболи 30-солагии Истиклолияти давлатии Ҷумҳурии Тоҷикистон дар каламрави вилоят беш аз 3 ҳазор иншооти гуногун бунёд ва мавриди истифода қарор дода мешавад. Дар ин раванд ба таъмиру навсозии роҳҳо низ тавачҷуҳи ҳоса зохир гардида, роҳбарияти вилоят тибқи нақша барои беҳтарсозии ҳолати роҳҳо тадбирҳои мушаххасро амалӣ менамояд. Иттилоъ дода шуд, ки бо маблағгузори Мақомоти иҷроияи ҳокимияти давлатии вилоят беш аз 3 километр роҳҳои шаҳри Истиклол низ мумфарш карда мешавад.

Сипас, Раиси вилоят бо хамроҳии пирони рӯзгор ба корҳои мумфаршкунӣ огоз бахшид.

Дар идомаи боздиди корӣ аз шаҳри Истиклол Раиси вилоят бо чараёни соҳтмони Маркази савдо ва хизматронии соҳибкор Шарофат Ҷӯраева шинос гардида, чихати бо сифати баланд бунёд намудани марказ ва бо ҷойи корӣ таъмин намудани сокинон тавсияҳои муфид дод. Маркази савдо ва хизматронӣ аз ду ошёна иборат буда, дар ошёнаи якум мағозаи фурӯши маҳсулоти ниёзи мардум ва дар ошёнаи дуюми он тарабхона бунёд карда мешавад. Соҳибкор зимни суҳбат бо Раиси вилоят иброз дошт, ки

Маркази савдо ва хизматронӣ дар доираи корҳои ободониву созандагӣ ба истикболи 30-солагии Истиклолияти давлатии Ҷумҳурии Тоҷикистон бунёд ва соли оянда мавриди истифода қарор дода хоҳад шуд.

Дар доираи сафари қорӣ ба шаҳри Истиклол Раиси вилоят ҳамзамон бо фаъолияти Корхонаи воҳиди давлатии “Нури Ховар” низ ошно шуд. Тавре хангоми шиносой ва боздид аз сехҳои истехсолӣ аён гардид, иқтидори истехсолии корхонаи мазкур пурра истифода намешавад. Рачаббой Ахмадзода ба рохбарияти шаҳр ва корхонаи “Нури Ховар” чихати истифодаи пурраи иқтидори истехсолӣ ва афзун намудани чойҳои қорӣ дастуру супоришҳои мушаххас дод.

Хадамоти матбуоти

Раиси вилояти Сугд